



दुहुँ गाउँपालिका गाउँसभाको सोहीँ अधिवेशनमा कार्यपालिका सदस्य श्री
देवबहादुर बमज्यूले प्रस्तुत गर्नु भएको
आर्थिक वर्ष २०८१/०८३ को बजेट वक्तव्य

दुहुँ गाउँपालिका
हिकिला, दार्चुला
सुदूरपश्चिम प्रदेश
नेपाल

आदरणीय यस गाउँ सभाका सभाध्यक्ष ज्यू तथा सदस्य ज्यूहरु,

दुहुँ गाउँसभाको सदस्यको हैसियतले आगामी आर्थिक वर्ष २०८२/०८३ को बजेट प्रस्तुत गरिरहदा राष्ट्रप्रति समर्पित भई विभिन्न आन्दोलनहरुमा घाइते तथा वेपत्ता भएका नागरिकहरु प्रति सम्मान प्रकट गर्दै त्यस्ता युगान्तकारी नेतृत्वको भुमिका निर्वाह गर्ने शिखर व्यक्तित्वहरु प्रति सम्मान व्यक्त गर्दछु । साथै म राष्ट्रको लागि प्राणको आहुति गर्ने सम्पूर्ण ज्ञात अज्ञात शहीदहरु प्रति हार्दिक श्रद्धान्जली व्यक्त गर्न चाहन्छु ।

देशकै सुदूरपश्चिम उत्तरी भागमा रहेको छुट्टै पहिचान बनाउन सफल भएको यो दुहुँ गाउँपालिकाको गाउँसभाको सोहीँ अधिवेशनबाट आर्थिक वर्ष २०८२/०८३ को बजेट तथा कार्यक्रम प्रस्तुत गर्न पाउदा मलाई अत्यन्त खुसी एवं गर्व महसुस भएको छ । संघीय लोकतान्त्रिक गणतन्त्रात्मक शासन व्यवस्थाको माध्यमद्वारा दिगो शान्ती, सुशासन, विकास र समृद्धिको आकांक्षा पूरा गर्न नेपालको संविधान बमोजिम तीन वटै तहका सरकारहरु सञ्चालनमा आइसकेका छन् । नेपाली जनताले आफैले निर्माण गरेको संविधानको कार्यान्वायनसँगै स्थानीय सरकारमा महिला, दलित, आदिवासी, जनाजाती तथा अल्पसंख्यक लगायतको अर्थपूर्ण उपस्थितिमा समावेशीतालाई प्रवर्द्धन गर्दै समाजका हरेक वर्ग, क्षेत्र र समुदायको विकास र समृद्धिमा टेवा पुर्‍याउने कुरामा हामी विश्वस्त छौँ ।

हाम्रा समस्याहरु धेरै छन् । स्रोत र साधन न्यून रहेको छ । उपलब्ध स्रोत र साधनबीच समूचित तालमेल मिलाई न्यून स्रोत साधनबाट अधिक समस्या समाधान गर्नु चुनौतीको रुपमा रहेको छ । तथापी चुनौतीलाई अवसरको रुपमा लिई मितव्ययीता अपनाई स्रोत साधनको सदुपयोग गर्न प्रतिबद्ध रहेको कुरा सम्मानित सभालाई विश्वास दिलाउन चाहन्छु ।

बस्तिस्तर बाट योजनाहरुको छनोट भई वडा समितिको कार्यालयबाट प्राथमिकीकरण गरेर गाउँपालिकामा आइसके पछि बजेट तथा कार्यक्रम तर्जुमा समितिले प्राथमिकीकरण एवं औचित्यको आधारमा योजनाहरु छनोट गरी कार्यपालिकाबाट स्वीकृत गरी आज हामीले गाउँसभामा प्रस्तुत गरेका छौँ । गत आर्थिक वर्ष देखिका क्रमागत योजना तथा कार्यक्रमहरुलाई कार्यान्वयन गर्न निरन्तरता दिएका छौ । सहभागितामूलक योजना तर्जुमा प्रक्रिया अवलम्बन गरी गाउँपालिकाको आय, व्यय, योजना, नीति तथा कार्यक्रम एवं बजेट अषाढ १० गते भित्र पेश गरी सक्नु पर्ने भन्ने प्रावधान बमोजिम आजको यस सभामा बजेट तथा कार्यक्रम पेश गरेका छौ । यसमा व्यापक छलफल गरी पारित गरेर आगामी आर्थिक वर्ष देखि कार्यान्वयनको दिशामा जानेछौ । विभिन्न कार्यविधि र नियमावलीहरु कार्यपालिकाबाट स्वीकृत भएका छन् । यस दुहुँ गाउँपालिकाले आगामी आर्थिक वर्षका लागि लिएको नीति तथा कार्यक्रम यस भन्दा पूर्व प्रस्तुत भैसकेको छ ।

चालु आर्थिक वर्ष २०८१/०८२ को यथार्थ आय व्ययको अनुमोदन, आगामी आर्थिक वर्ष २०८२/०८३ को बजेट तथा कार्यक्रमको अनुमानित बार्षिक बजेट तथा कार्यक्रम, राजश्व र व्ययको अनुमान स्वीकृत गर्न सभामा पेश गरेको छु ।

प्राप्त अवसरको सदुपयोग र चुनौतिहरुको सामना गर्दै दुहुँ गाउँपालिका क्षेत्रको भोली र भविष्यको विकासको खाकाको रूपमा प्रस्तुत आर्थिक वर्ष २०८२/०८३ को बजेटका उद्देश्यहरु यस प्रकार प्रस्तुत गरेको छु ।

- ❖ शिक्षा र स्वास्थ्यलाई पहिलो प्राथमिकतामा राख्दै गुणस्तरीय शिक्षा र स्वास्थ्य सेवाको सुनिश्चितता गर्ने
- ❖ स्थानीय उत्पादनको बजारीकरण र विपन्न वर्गलाई संरक्षण गरि आय आर्जनका कार्यक्रमहरु संचालन गर्ने
- ❖ स्थानीय आवश्यकता र सम्भाव्यताको आधारमा प्राथमिकीकरण गरि दिगो पूर्वाधार निर्माण गर्ने
- ❖ सुशासनको अभिवृद्धि गर्दै सेवा प्रवाहलाई सेवामैत्री र जनमुखी बनाउने
- ❖ विनाशकारी बाढी पहिरोका कारण प्रभावित जन समुदायका लागि उचित क्षतिपुर्ती तथा पुनर्स्थापना र पुनर्निर्माणका लागि बाँकी रहेका प्रक्रियाहरु छिटोछरितो सम्पन्न गर्ने
- ❖ शिक्षा स्वास्थ्य र जनजीविकाको उन्नयन र लागानीमा वृद्धि गर्ने ,
- ❖ कृषि पर्यटन शैक्षिक तथा औद्योगिक क्षेत्रहरुको पर्वद्वनात्मक कार्यक्रम संचालन गर्ने
- ❖ गाउँपालिकाले निर्माण गरेका यातायात गुरु योजना, विद्यालय गुरु योजना र अप्टिकल फाइबर मार्फत इन्टरनेट जडान सम्बन्धि विस्तृत परियोजना प्रतिवेदन कार्यान्वयनका लागि आवश्यक व्यवस्था गरिनेछ ।

उल्लेखित उद्देश्यहरु हासिल गर्नका लागि यस बजेटका प्राथमिकताहरु देहायबमोजिम निर्धारण गरेको छुँ:

- ❖ जनजीविका र विकासका लागि अत्यावश्यक रहेका भौतिक पूर्वाधार निर्माण गर्ने
- ❖ सूचना प्रविधिको प्रयोगले छिटो छरितो र प्रभावकारी रूपमा सेवा प्रवाह गर्ने
- ❖ सेवा प्रवाह संस्थागत क्षमता विकास पारदर्शिता र सुशासन अभिवृद्धि गर्ने
- ❖ वातावरण संरक्षण दिगो विकास विपद व्यवस्थापनमा टेवा पुऱ्याउने
- ❖ परम्परागत धर्म, संस्कृति, चाँडपर्व, मेला आदिको माध्यमबाट पर्यटन प्रवर्धन गर्ने
- ❖ राजस्व संकलनमा अभिवृद्धि गर्ने
- ❖ जनताको जीवनस्तर, रोजगारी र आमदानी वृद्धि गर्ने
- ❖ स्थानीय सहभागिता जूटाउने र स्वयं सेवा परिचालन गर्ने

- ❖ महिला बालबालिका तथा पिछडीएको क्षेत्रलाई प्रत्यक्ष लाभ हुने कार्यक्रम लागु गर्ने
- ❖ लैंगिक समानता र सामाजिक समावेशीकरण अभिवृद्धी गर्ने
- ❖ भाषिक तथा सांस्कृतिक पक्षको जगेर्ना र सामाजिक सदभाव तथा एकता अभिवृद्धीमा सघाउ पुर्याउने ।

अब म दुहुँ गाउँपालिकाको यिनै उद्देश्य तथा प्राथमिकतामा आधारित रही तयार गरिएको आर्थिक वर्ष २०८२/०८३ को वार्षिक बजेट तथा कार्यक्रम प्रस्तुत गर्न चाहन्छु ।

सभाध्यक्ष महोदय,

स्थानीय सरकारको अवधारणा, विकेन्द्रिकरणको मुल मर्मलाई आत्मसाथ गर्दै यो बजेट तथा कार्यक्रम निर्माण गरिएको छ । बजेटको सीमितता एवं आवश्यकताको असिमिततालाई विचार गरी प्राथमिकता प्राप्त योजनाहरूमा बजेट विनियोजन गरिएको छ । गाउँपालिका भित्र थुप्रै समस्या र चुनौतिहरू छन् । बाढी, पहिरो, भु-क्षय, ढल निकास आदि समस्याहरू हामी सामु छन् । कृषि, सिंचाई, स्वास्थ्य, शिक्षा, सडक, खानेपानी लगायत अन्य क्षेत्रमा अपेक्षा गरे अनुसार रकम विनियोजन गर्न सकिएको छैन । तुलनात्मक रुपमा आन्तरिक आय उठ्न नसक्दा माग अनुसार बजेट विनियोजन गर्न सकिएको छैन । गाउँबासीका माग र स्रोत साधन को क्षमता बीच सन्तुलन कायम गर्न कठिन भएको छ । वडा समितिबाट प्राथमिकता भई आएका योजनाहरूलाई गाउँपालिकाको क्षमता हेरी समेट्ने प्रयास गरेका छौं । सबै करदाताहरूलाई करको दायरामा ल्याउन जरुरी छ । मैले तिरेको कर मेरै गाउँको विकासका लागि नै हो भन्ने भावनाको विकास हुनु जरुरी छ ।

स्थानीय तहले सरकारको मुल्य र मान्यता अनुरूप काम गर्नु पर्ने भएकोले धेरै जसो जनताका माग पूरा गर्न सकिएको छैन । हामीले गत वर्ष सम्म अधुरा योजनाहरूलाई यस वर्ष पनि निरन्तरता दिएका छौ । पूर्वाधार विकासले मात्र विकासको वृहत अवधारणालाई समेट्न सक्दैन । पूर्वाधार विकाससँगै आर्थिक विकास, सामाजिक विकास, वातावरण तथा विपद् व्यवस्थापन, संस्थागत सुधार, सुशासन जस्ता विविध क्षेत्रको सन्तुलित विकासले नै समग्र विकासलाई समेट्दछ । तसर्थ यिनै क्षेत्रको विकासको लागि बजेटको व्यवस्था गरिएको छ । शिक्षा, स्वास्थ्य, कृषि, खेलकुद, विपद् व्यवस्थापन, सूचना तथा संचार प्रविधि, जस्ता क्षेत्रमा रकम बाँडफाँड गरिएको छ ।

सभाध्यक्ष महोदय,

अब म आगामी आर्थिक वर्ष २०८२/०८३ का लागि श्रोतको अनुमान तथा त्यसका माध्यम एवं विनियोजित बजेटका बारेमा प्रकाश पार्न चाहन्छु । आगामी आर्थिक वर्ष २०८२/०८३ को कुल बजेट ३५ करोड ७५ लाख ७१ हजार ८ सय १६ प्रस्ताव गर्न चाहन्छु । उक्त रकम संघीय वित्तीय समानिकरणबाट रु. ८ करोड २९ लाख, संघीय सशर्त चालु अनुदानबाट रु. १३ करोड १५ लाख, संघीय सशर्त पुजिगत अनुदानबाट रु. ३८ लाख, संघीय राजश्व

बाँडफाँड बाट रु. ६ करोड ५७ लाख १ हजार, घरजग्गा रेजिष्ट्रेशन दस्तुर वाफत ८० हजार ८ सय, प्रदेश वित्तीय समानीकरणबाट ७८ लाख ३२ हजार, प्रदेश सवारी साधन करबाट रु. २५ लाख ६४ हजार, आन्तरिक आम्दानीबाट रु. ५५ लाख ९४ हजार १६ रुपयाँ, संघ समपूरक अनुदान १ करोड ३९ लाख, संघ विशेष अनुदान १ करोड ६२ लाख, प्रदेश समपूरक अनुदान १ करोड २५ लाख, प्रदेश विशेष अनुदान ८० लाख, प्रदेश सशर्त अनुदान पुजिगत ७० लाख प्राप्त हुने प्रस्ताव गरेको छु ।

यसै गरी खर्च तर्फ चालु खर्च रु. २६ करोड ७५ लाख २६ हजार ८ सय १६ रुपयाँ र पुजिगत खर्च रु. ९ करोड ४५ हजार खर्च हुने प्रस्ताव गरको छु जुन चालु खर्च ७५ प्रतिशत र पुजिगत खर्च २५ प्रतिशत देखिन्छ । उपरोक्त बमोजिमको रकम मध्येबाट संघ वित्तीय समानिकरण, राजश्व बाँडफाँड, प्रदेश वित्तीय समानिकरण, प्रदेश सवारी कर, आन्तरिक आम्दानी र संघको रोयल्टीको विषयगत क्षेत्रको बाँडफाँड अनुसूचीमा उल्लेख गरिएको छ ।

सभाध्यक्षज्यू

अब म यस दुहुँ गाउँपालिकाको आर्थिक वर्ष २०८२।०८३ को नीति तथा कार्यक्रम अनुसार बजेट विनियोजन भएका मुख्य मुख्य क्षेत्रहरु प्रस्तुत गर्न चाहन्छु ।

- यातायातको सुविधालाई सस्तो र सर्वसुलव बनाउन गाउँ बस संचालनमा ल्याउन १ करोड विनियोजन गरेको छुँ ।
- सुरक्षित आवासको व्यवस्था गर्न दुहुँ गाउँपालिका अति विपन्न दलित सुरक्षित नागरिक आवास कार्यक्रम लागु गर्न ५ लाख विनियोजन गरेको छुँ ।
- गुणस्तरीय शिक्षाका लागि सामुदायिक विद्यालयहरुमा भौतिक पूर्वाधार वृहत शैक्षिक सुधार कार्यक्रम लागु गर्न निर्माण गरिएको विस्तृत परियोजना प्रस्ताव (DPR) स्वीकृत भई कार्यान्वयनका लागि आगामी तीन आर्थिक वर्षका लागि रु ७ करोड रकम विनियोजन गरेको छुँ । शैक्षिक विकासका लागि सामुदायिक विद्यालयहरुमा वृहत शैक्षिक कार्यक्रमका लागि रु २५ लाख बजेट विनियोजन गरेको छुँ ।
- सामुदायिक विद्यालयबाट SEE उत्तीर्ण गरि प्राविधिक शिक्षा अध्ययनको लागि प्रवेशिका परीक्षामा नाम निकाल्न सफल एक एक जना विद्यार्थीलाई MBBS र BE पढ्न ५० प्रतिशत छात्रवृत्ती उपलब्ध गराउने कार्यक्रमलाई निरन्तरता दिन रु १० लाख बजेट विनियोजन गरेको छुँ ।
- प्रत्येक सामुदायिक विद्यालयमा दिवा खाजा लाई निरन्तरता दिन दिवा खाजामा पालिकाले तरकारी उपलब्ध गराउन रु. ४ लाख विनियोजन गरेको छुँ ।

- पालिकास्तरीय राष्ट्रपति रनिङ शिल्ड प्रतियोगितालाई व्यवस्थित रुपमा संचालन गर्न रु १२ लाख विनियोजन गरेको छुँ र अध्यक्ष कप क्रिकेट प्रतियोगिता संचालनका लागि रु. १ लाख ५० हजार विनियोजन गरेको छुँ ।
- ५ वटै माध्यमिक विद्यालयहरूमा सघन रुपमा स्काउट कार्यक्रम लागु गर्दै एक विद्यालय एक स्काउट र प्रत्येक विद्यालयमा प्राथमिक उपचार कक्ष स्थापना गर्न रु २ लाख ५० हजार विनियोजन गरेको छुँ ।
- आमा बुवा विहिन टुहुरा बालबालिकाको बाच्न पाउने मौलिक हकको सुनिश्चितता गर्दै गाँस, बाँस, कपास र शिक्षाको पूर्ण सुविधा सहित स्थानीय सरकारद्वारा संचालन गरिएको आवासीय अनाथालयलाई थप व्यवस्थित रुपमा संचालन गर्न रु १० लाख बजेट विनियोजन गरेको छुँ ।
- गाउँपालिकास्तरीय अतिरिक्त क्रियाकलाप संचालन गरि उत्कृष्ट विद्यार्थीहरूलाई पुरस्कार सहित सम्मान गरि प्रतिभाको खोजी कार्यक्रम लागु गर्न आवश्यक बजेट विनियोजन गरेको छु
- प्रारम्भिक बाल विकास कक्षाहरूमा कार्पेटराउन्ड टेवल सहित डिजिटल प्रविधिको प्रयोग , गरि कक्षाकोठाहरू सिकाइमैत्री, मनोरञ्जक र बालमैत्री बनाउन आवश्यक रकम विनियोजन गरेको छुँ ।
- शिक्षा, युवा तथा खेलकुद शाखाका निरन्तर कार्यक्रमहरूलाई कार्यान्वयन गर्न रु २ करोड १३ लाख ३५ हजार विनियोजन गरेको छुँ ।
- स्वास्थ्य शाखा अन्तर्गत संचालनमा रहेका कार्यक्रमहरूलाई निरन्तरता दिन रु. २० लाख बजेट विनियोजन गरेको छुँ ।
- जटिल किसिमका रोगीहरूलाई आर्थिक सहायता कार्यक्रमलाई निरन्तरता दिन रु. १४ लाख विनियोजन गरेको छुँ ।
- आधारभूत स्वास्थ्य सेवाको गुणस्तर सुधारका लागि रु. २५ लाख विनियोजन गरेको छुँ ।
- कृषि र पशु विकास सम्बन्धी कार्यक्रमहरूलाई निरन्तरता दिन कुल रकम रु. १५ लाख विनियोजन गरेको छुँ ।
- लक्षित वर्ग सामाजिक सशक्तिकरण कार्यक्रम अन्तर्गत महिला ,दलित ,अपाङ्गता भएका समुदायको उत्थानका लागि १५ लाख रकम विनियोजन गरेको छुँ ।
- आर्थिक, सामाजिक वा अन्य कुनै प्रकारले विभेदमा परेका वर्ग, समुदाय वा क्षेत्रको उत्थान तथा विकासका लागि उत्पादन र उत्पादकत्व वृद्धि एवं आयआर्जन तथा जीविकोपार्जन सुधार कार्यक्रमका लागि रु. १ करोड ९२ लाख विनियोजन गरेको छुँ ।

- खानेपानी तथा सरसफाइको समस्या समाधानका लागि वृहत खानेपानी तथा सरसफाइ योजना वडा नं. १ को लागि निर्माण गरिएको विस्तृत परियोजना प्रस्ताव (DPR) को कार्यान्वयन गर्न तीन वर्षका लागि रु. ३ करोड विनियोजन गरेको छुँ ।
- यस दुहुँ गाउँपालिका अन्तरगत भौतिक पूर्वाधार विकास शाखामा कार्यरत प्राविधिक धारका कर्मचारीहरुलाई फिल्ड भत्ता स्वरूप उचित प्रोत्साहनको व्यवस्था गर्न रु. १३ लाख विनियोजन गरेको छुँ ।
- विपद् लाभग्राहीहरुको लागत साझेदारी अन्तरगत गाउँपालिकाले व्यहोर्नु पर्ने रकमका लागि ५० लाख ४० हजार सहित विपद् व्यवस्थापन शाखामा कुल रकम रु. ८५ लाख १६ हजार विनियोजन गरेको छुँ ।
- न्यायिक कार्यसम्पादनलाई चुस्तदुरुस्त बनाउन रु. १ लाख विनियोजन गरेको छुँ ।
- घरघरमा सामाजिक सुरक्षा भत्ता वितरण कार्यक्रमलाई निरन्तरता दिन रु. १ लाख ५० हजार विनियोजन गरेको छुँ ।
- एकल पुरुष महिलाहरुलाई गाउँपालिकाले प्रदान गर्ने सामाजिक सुरक्षा भत्तालाई निरन्तरता दिन रु. ४ लाख विनियोजन गरेको छुँ ।
- गाउँपालिकाको सेवा प्रवाहलाई सूचना प्रविधिमैत्री बनाउदै पारदर्शिता, जवाफदेहिता र सुशासन प्रत्याभूत गर्न सूचना प्रविधि शाखामा रु. १० लाख विनियोजन गरेको छुँ ।
- वडा कार्यालय भवन वडा नं. १ र ३ निर्माण गर्न रु. १ करोड ३६ लाख विनियोजन गरेको छुँ ।
- वडा कार्यालयबाट निर्माण गरिने विकास कार्यक्रमलाई निरन्तरता दिन रु. ८६ लाख विनियोजन गरेको छुँ ।
- गाउँपालिकाका अन्तरगतका पदाधिकारी र कर्मचारीहरुको पारिश्रमिक, सेवा सुविधा र अन्य प्रशासनिक खर्चका लागि रु. ७ करोड ८० लाख ६० हजार विनियोजन गरेको छुँ ।

आगामी आर्थिक वर्ष २०८२/०८३ का लागि प्रस्ताव गरिएका योजना तथा कार्यक्रम, राजश्व र व्ययको अनुमान एवं २०८२ जेष्ठ मसान्त सम्मको आम्दानी र खर्च रकमको विवरण अनुसूचीमा उल्लेख गरिएको छ ।

अन्तमा, बजेट, नीति तथा कार्यक्रम तर्जुमा प्रक्रियामा सहयोग गर्नुहुने सम्पूर्ण पदाधिकारी, कर्मचारी मित्रहरु, राजनीतिक दलका प्रतिनिधिहरु, महिला, दलित, आदिबासी जनजाती, जेष्ठ नागरिक, अशक्त अपांग लगायत सबै गाउँबासीहरुलाई हार्दिक धन्यवाद दिन चाहन्छु । यस गाउँपालिकाले थालनी गरेको विकास निर्माणका कार्यहरुमा दुहुँबासी सबैको सकारात्मक सहयोग हुनेछ भन्ने अपेक्षा गर्दै सभाध्यक्ष ज्यूको अनुमतिले आर्थिक वर्ष २०८२/०८३ को यो बजेट तथा कार्यक्रम माथि छलफल तथा स्वीकृतीका लागि टेबुल गर्दछु ।

धन्यवाद ।



दुहुँ गाउँपालिका

अनुसूची-१

आगामी तीन आर्थिक वर्षको आय प्रक्षेपण (रकम रु. हजारमा)

क्र.स	बजेटका स्रोतहरू	२०८०/८१ को यथार्त	२०८१/८२ को अनुमानित	अनुमान तथा प्रक्षेपण			३ वर्षको प्रक्षेपण जम्मा
				२०८२/८३	२०८३/८४	२०८४/८५	
क.	आय अनुमान	336634	330609	357572	374456	389765	1121793
१	आन्तरिक आय	4450	5568	5594	6549	7637	19780
1.10	सम्पत्ती कर	41	277	319	367	367	1053
1.20	भूमीकर/मालपोत	518	462	462	508	559	1529
1.30	वहाल कर	324	82	345	380	417	1142
1.40	वहाल विटौरी शुल्क	0	0	1	1	1	3
1.50	साना सवारी कर		0	1	1	1	3
1.60	मनोरञ्जन कर	0	80	89	111	139	339
1.70	जडिबुटी, जीवजन्तु र कवाडी कर		5	9	10	11	30
1.80	सरकारी सम्पत्तीको वहालबाट प्राप्त आय	6	1000	886	1108	1384	3378
1.90	पर्यटन शुल्क		0	2	2	3	7
1.10	सरकारी सम्पत्तीको विक्रीबाट प्राप्त रकम		5	9	10	11	30
1.11	अन्य विक्रीबाट प्राप्त रकम		385	443	532	638	1613
1.12	अन्य सेवा शुल्क तथा विक्री	18	335	443	487	536	1466

1.13	न्यायिक दस्तुर		1	2	2	3	7
1.14	शिक्षा क्षेत्रको आम्दानी		0	2	2	2	6
1.15	परिक्षा शुल्क	7	1	2	2	2	7
1.16	अन्य प्रशासनिक सेवा शुल्क	121	385	395	435	478	1307
1.17	पार्किङ शुल्क		0	1	1	1	4
1.18	नक्शापास दस्तुर		0	1	1	1	3
1.19	सिफारिश दस्तुर	526	385	543	652	782	1977
1.20	व्यक्तिगत घटना दस्तुर	138	193	193	212	234	639
1.21	नाता प्रमाणित दस्तुर	13	15	18	21	24	63
1.22	अन्य दस्तुर	177	190	256	282	310	847
1.23	व्यवसाय रजिष्ट्रेशन दस्तुर		8	10	12	14	36
1.40	प्रशासनिक दण्ड जरिवाना र जफत	72	8	10	11	12	33
1.25	व्यवसाय कर	389	231	266	293	322	880
1.26	बेरुजु	2100	1520	886	1108	1384	3378
२	राजस्व बाँडफाँडबाट प्राप्त आय	35349	63243	68265	75143	82714	226122
2.1	नेपाल सरकार (भ्याट र अन्तशुल्क)	33794	61700	65701	72271	79498	217470
2.2	प्रदेश सरकार (सवारी कर, घरजग्गा रजिष्ट्रेशन, मनोरञ्जन कर आदि)	1555	1543	2564	2872	3216	8652

३	रोयल्टी बाँडफाँटबाट प्राप्त राजस्व	०	०	८१	८५	८९	२५५
३.१	वन रोयल्टी			०	०	०	०
३.२	खानी तथा खनिज रोयल्टी			८१	८५	८९	२५५
३.३	पर्वतारोहण रोयल्टी			०	०	०	०
३.४	विद्युत रोयल्टी			०	०	०	०
४.५	पानी तथा अन्य प्राकृतिक स्रोत			०	०	०	०
४	नेपाल सरकार वित्तीय हस्तान्तरण	२४२१९९	२३०८२९	२४८३००	२५३६४२	२५६७१०	७५८६५२
४.१	समानिकरण अनुदान	८०९९०	७८५४७	८२९००	८७३२९	८८९९४	२५८४१४
४.२	शर्पत अनुदान चालु	९२६५८९	९३६२८२	९३९५००	९३६२८२	९४९२३८	४०९०२०
४.३	शर्पत अनुदान पूजिगत	६२००	४०००	३८००	४०००	४२९९	१२०११
४.४	समपूरक अनुदान	९८५००	०	९३९००	९४०३९	९४९७९	४२११८
४.५	विशेष अनुदान	९००००	९२०००	९६२००	९२०००	८८८९	३७०८९
५	प्रदेश सरकार वित्तीय हस्तान्तरण	२०६९१.१२६	२९७३६	३५३३२	३९०३७.२७	४२६१४.५४५	११६९८३.८१८
५.१	समानिकरण अनुदान	७९९४	७५२६	७८३२	७६७७	७७५४	२३२६३
५.२	शर्पत अनुदान चालु	५५०	७६०	०	७६०	७९८	१५५८
५.३	शर्पत अनुदान पूजिगत	९६००	९६००	७०००	८०५०	९२५८	२४३०८
५.४	समपूरक अनुदान	५६४७	८३५०	९२५००	९३७५०	९५९२५	४१३७५
५.५	विशेष अनुदान	५७००	३५००	८०००	८८००	९६८०	२६४८०
६	अन्य अनुदान			०	०	०	०

७	अन्तर स्थानीय तह साझेदारी रकम			०	०	०	०
८	जनसहभागिता			०	०	०	०
९	आन्तरिक ऋण			०	०	०	०
१०	मौज्दात रकम	33944	1233	०	०	०	०
ख.	जम्मा खर्च	352539	337462	357572	374456	389765	1121793
१	चालु खर्च	237235	274661	267527	275406	280811	823744
२	पूँजीगत खर्च	115304	62801	90045	99050	108954	298049
४	वित्तीय व्यवस्था (सावा भुक्तानी र शेयर लगानी)						०
ग.	बचत (-) न्यून (+)	15905	6853	०	०	०	०

पूँजीगत खर्चको प्रतिशत
आय संरचनाको शारंस

33

19

25

26

28

27

क्र.सं.	बजेटका स्रोतहरू	२०८०/८१ को यथार्थ	२०८१/८२ को अनुमानित	अनुमान तथा प्रक्षेपण			३ बर्षको प्रक्षेपण जम्मा
१	आन्तरिक स्रोत	73743	70044	73940	81777	90440	246157
२	नेपाल सरकारको स्रोत	242199	230829	248300	253642	256710	758652
३	प्रदेश सरकारबाट प्राप्त स्रोत	20691	29736	35332	39037	42615	116984
४	ऋण तथा अन्य स्रोत	०	०	०	०	०	०
	जम्मा	336634	330609	357572	374456	389765	1121793



दुहुँ गाउँपालिका
राजस्व प्राप्तिको अनुमान
आर्थिक वर्ष २०८२।०८३

अनुसूची-२

क्र.स.	शीर्षक	आ.व. २०८०/८१ को यथार्थ	आ.व. २०८१/८२ को संशोधित अनुमान	आ.व. २०८२/८३ को अनुमान	आ.व. २०८३/८४ को अनुमान	आ.व. २०८४/८५ को अनुमान
क	राजस्व	७३७४२३२९.६१	७००४४२०८.७२	७३९३९८१६	७०९२८४२२	७१६३७७०६
१	आन्तरिक श्रोत	३८३९३८०५	६८०१२०९	५५९४०१६	५७०५८९७	५९९११९१
२	राजस्व बाँडफाँडबाट प्राप्त रकम	३५२६९३४५.७६	६३२४३०००	६८३४५८००	६४५१४१८४	६५१५९३२६
२.१	घरजग्गा रजिष्ट्रेशन दस्तुर	७९१७९	८००००	८०८००	८१६०८	८२४२४
२.२	मूल्य अभिवृद्धि कर, अन्तशुल्क	३३७९३७९३.२९	६१७०००००	६५७०१०००	६२९४०१७०	६३५६९५७२
२.३	सवारी साधन कर	१४७५५५२.४७	१४६३०००	२५६४०००	१४९२४०६	१५०७३३०
ख	वित्तीय हस्तान्तरण	२६२८९०५५७	२६०५६४५६०	२८३६३२०००	२९२६७८८३३	२९९३२५०१४
१	संघीय सरकार	२४२१९९४३१	२३०८२८५६०	२४८३०००००	२५३६४१५६०	२५६७१०४६९
१.१	समानिकरण अनुदान	८०९१००००	७८५४६५६०	८२९०००००	८७३२०५६०	८८१९३७६६
१.२	शर्पत अनुदान चालु	१२६५८९४३१	१३६२८२०००	१३१५०००००	१३६२८२०००	१४१२३७८९८
१.३	शर्पत अनुदान पूजिगत	६२०००००	४००००००	३८०००००	४००००००	४२१०५२६
१.४	समपूरक अनुदान	१८५०००००	०	१३९०००००	१४०३९०००	१४१७९३९०
१.५	विषेश अनुदान	१०००००००	१२००००००	१६२०००००	१२००००००	८८८८८८९
२	प्रदेश सरकार	२०६९११२६	२९७३६०००	३५३३२०००	३९०३७२७३	४२६१४५४५
२.१	समानिकरण अनुदान	७१९४०००	७५२६०००	७८३२०००	७६७७२७३	७७५४०४५
२.२	शर्पत अनुदान चालु	५५००००	७६००००	०	७६००००	७९८०००
२.३	शर्पत अनुदान पूजिगत	१६०००००	९६०००००	७००००००	८०५००००	९२५७५००

२.४	समपूरक अनुदान	५६४७०८९	८३५००००	१२५०००००	१३७५००००	१५१२५०००
२.५	विशेष अनुदान	५७०००३७	३५०००००	८००००००	८८०००००	९६८००००
ग	ऋण	०	०	०	०	०
	कुल आय	३३६६३२८८६.६१	३३०६०८७६८.७२	३५७५७१८१६	३६३६०७२५५	३७०९६२७२०